

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ៧២ រកនក្រ.បក

អនុក្រឹត្យ

ស្តីពីការបង្កើតក្រុមហ៊ុន ប្រ៊ិនតេស៊ី

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ១៩៩៣
- បានឃើញព្រះរាជក្រឹត្យ ចុះថ្ងៃទី ២៤ ខែកញ្ញា ឆ្នាំ ១៩៩៣ ស្តីពីការតែងតាំងនាយករដ្ឋមន្ត្រីទី១ និងនាយករដ្ឋមន្ត្រីទី២ នៃរាជរដ្ឋាភិបាល
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២ នស- ៩៤ ចុះថ្ងៃទី២០ ខែកក្កដា ឆ្នាំ១៩៩៤ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រឹត្យលេខ ន.ស.រកត.១០៩៤.៨៣ ចុះថ្ងៃទី ២៤ ខែតុលាឆ្នាំ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ ន.ស.រកត.១០៩៤.៩០ ចុះថ្ងៃទី ៣១ ខែតុលាឆ្នាំ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យ លេខ ជស.រកត.០៨៩៧-១៤៧ ចុះថ្ងៃទី០៧ ខែ សីហា ឆ្នាំ១៩៩៧ ស្តីពីការកែសម្រួលសមាសភាពរាជរដ្ឋាភិបាល
- បានឃើញព្រះរាជក្រម នស រកម ០១-៩៦-០៣ ចុះថ្ងៃទី ២៤ ខែ មករា ឆ្នាំ១៩៩៦ ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស រកម ០១៩៦-១៨ ចុះថ្ងៃទី២៤ ខែ មករា ឆ្នាំ១៩៩៦ ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ



- បានឃើញព្រះរាជក្រម លេខ ន.ស.រកម.០៦៩៥.០៤ ចុះថ្ងៃទី ២៦ ខែមិថុនាឆ្នាំ១៩៩៥ ស្តីពីវិធានពាណិជ្ជកម្ម និង បញ្ជីពាណិជ្ជកម្ម
- បានឃើញព្រះរាជក្រម លេខ ជស/ រកម / ០៦៩៦/០៣ ចុះថ្ងៃទី១៧ ខែ មិថុនា ឆ្នាំ១៩៩៦ ស្តីពីលក្ខន្តិកៈទូទៅនៃសហគ្រាសសាធារណៈ
- បានឃើញអនុក្រឹត្យលេខ៤១ អនក្រ.បក ចុះថ្ងៃទី០៦ ខែសីហា ឆ្នាំ១៩៩៧ ស្តីពីការអនុវត្តន៍ ព្រះរាជក្រមលក្ខន្តិកៈទូទៅនៃសហគ្រាសសាធារណៈ
- តាមសំណើរួមរបស់រដ្ឋមន្ត្រីក្រសួងពាណិជ្ជកម្ម និង របស់ក្រសួងសេដ្ឋកិច្ច និងហិរញ្ញវត្ថុ ។
- តាមការអនុម័តរបស់គណៈរដ្ឋមន្ត្រីក្នុងសម័យប្រជុំពេញអង្គ ថ្ងៃទី ១៦ ខែតុលាឆ្នាំ ១៩៩៨

សំរេច

ជំពូក១

បទបញ្ញត្តិទូទៅ

មាត្រា ១ : ត្រូវបានបង្កើតសហគ្រាសសាធារណៈ ដែលមានលក្ខណៈជាក្រុមហ៊ុនរដ្ឋឈ្មោះក្រុមហ៊ុន **ក្រុងដ សរសេរកាត់ ភ ហ ត** ដែលស្ថិតក្រោមអាណាព្យាបាលបច្ចេកទេសរបស់ក្រសួងពាណិជ្ជកម្ម និង ក្រោមអាណាព្យាបាលហិរញ្ញវត្ថុនៃក្រសួងសេដ្ឋកិច្ចនិងហិរញ្ញវត្ថុ ។

- **ភ ហ ត** មានទីស្នាក់ការនៅអាគារលេខ ២៤, ផ្លូវប៉ាស្ទ័រ, សង្កាត់ផ្សារថ្មី, ខណ្ឌដូនពេញ, ក្រុងភ្នំពេញ
- **ភ ហ ត** គឺជានិតិបុគ្គលប្រកបដោយស្វ័យភាព ផ្នែករដ្ឋបាល និងផ្នែកហិរញ្ញវត្ថុ ។
- **ភ ហ ត** ត្រូវស្ថិតក្រោមឥទ្ធិពលបទបញ្ញត្តិ នៃអនុក្រឹត្យនេះហើយនឹងគោរពតាមបទបញ្ញត្តិនៃព្រះរាជក្រម លេខជស/រកម /០៦៩៦/០៣ ចុះថ្ងៃទី១៧ ខែមិថុនាឆ្នាំ១៩៩៦ ស្តីពីលក្ខន្តិកៈទូទៅនៃ សហគ្រាសសាធារណៈ ព្រមទាំងបទបញ្ញត្តិនៃច្បាប់ពាណិជ្ជកម្ម ។

មាត្រា ២ : **ភ ហ ត** មានភារកិច្ចធ្វើពាណិជ្ជកម្ម ផលិតកម្ម និងសេវាកម្ម ទៅលើមុខទំនិញស្បៀង និង ម្ហូប អាហារជាមូលដ្ឋានដោយផ្ទាល់ នៅក្នុងក្របខ័ណ្ឌក្នុង និងក្រៅប្រទេស ។ ក្រៅពីមុខទំនិញស្បៀងនិង ម្ហូបអាហារ **ភ ហ ត** ត្រូវធ្វើអាជីវកម្ម, ពាណិជ្ជកម្ម, ផលិតកម្មនិងសេវាកម្ម ព្រមទាំងនាំចេញ-នាំចូល លើមុខទំនិញផ្សេងទៀតដូចអាជីវករឯកជនដទៃទៀតដែរ :

១- ទិញលក់ផលិតផលស្បៀង និងម្ហូបអាហារ ក្នុងគោលដៅរក្សាស្ថេរភាពទីផ្សារ និងទ្រទ្រង់ថ្លៃស្បៀង របស់កសិករ ។

២- រួមចំណែកក្នុងការគ្រប់គ្រងការនាំចេញ - នាំចូលស្បៀង និងម្ហូបអាហារដោយផ្អែកលើមូលដ្ឋាននៃ



- គុណភាពមុខទំនិញស្បៀង និងម្ហូបអាហារទូទាំងប្រទេស ។
- ៣-រួមចំណែកគ្រប់គ្រងសន្តិសុខគ្រឿងបរិក្ខារយុទ្ធសាស្ត្ររបស់រាជរដ្ឋាភិបាល ។
- ៤-រួមចំណែកផ្គត់ផ្គង់ស្បៀង និងម្ហូបអាហារដល់គ្រប់សេចក្តីត្រូវការរបស់រាជរដ្ឋាភិបាល ។
- ៥-ធ្វើរាល់សកម្មភាពអាជីវកម្ម ដូចមានចែងនៅក្នុងលក្ខន្តិកៈ ។

មាត្រា៣ : ក ហ ត ត្រូវបានគ្រប់គ្រងដោយបទបញ្ញត្តិដូចតទៅ :

- ១-ព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ១៩៩៦ ស្តីពីលក្ខន្តិកៈទូទៅនៃសហគ្រាសសាធារណៈ
- ២-អនុក្រឹត្យស្តីពីការបង្កើត ក ហ ត
- ៣-លក្ខន្តិកៈ ក ហ ត
- ៤-ច្បាប់ និងបទបញ្ជារបស់ក្រុមហ៊ុនពាណិជ្ជកម្ម ចំពោះបទបញ្ញត្តិទាំងឡាយដែលមិនផ្ទុយទៅនឹងអត្ថបទខាងលើ ។

មាត្រា៤ : ក ហ ត ត្រូវបង់ពន្ធអាករ ស្របតាមច្បាប់និងបទបញ្ជាជាធរមាន ។

មាត្រា៥ :- ដើមទុនដំបូងនៃ ក ហ ត ត្រូវកំណត់ឡើងតាមរយៈ ការផ្ទេរទុនសរុបនៃបញ្ជីតុល្យការចុងគ្រា
របស់ក្រុមហ៊ុនទាំងបីមាន ក្រុមហ៊ុនស្បៀងកម្ពុជា ក្រុមហ៊ុនសំភារៈបរិក្ខារ និង ក្រុមហ៊ុនប្រមូលទិញកសិផល
និងរុក្ខផល ។ ក្រុមហ៊ុនទាំង៣នេះ ត្រូវរំលាយជាស្វ័យប្រវត្តិ នៅពេលដែលអនុក្រឹត្យនេះចូលជាធរមាន ។

មាត្រា៦ : បុគ្គលិករបស់ ក ហ ត បានមកពីមន្ត្រីរាជការដែល មានស្រាប់នៃក្រុមហ៊ុនទាំងបីក្នុងដំណាក់កាល
ផ្ទេរតាមប្រកាសរបស់រដ្ឋមន្ត្រីក្រសួងពាណិជ្ជកម្ម ។
-បុគ្គលិករបស់ ក ហ ត ត្រូវគ្រប់គ្រងដោយលក្ខន្តិកៈដោយឡែកដែលអនុម័តដោយក្រុមប្រឹក្សា
ភិបាល ។

ជំពូក២

ការដឹកនាំ និងគ្រប់គ្រង

មាត្រា៧ : - ក ហ ត ត្រូវដឹកនាំដោយក្រុមប្រឹក្សាភិបាលដែលមានសិទ្ធិយ៉ាងធំទូលាយដើម្បីបំពេញការងារក្នុង
ក្របខ័ណ្ឌ បទបញ្ញត្តិនៃអនុក្រឹត្យនេះ និង លក្ខន្តិកៈបុគ្គលិករបស់ខ្លួន ។

- ក្រុមប្រឹក្សាភិបាលមានសមាសភាពដូចខាងក្រោម :

- + តំណាងក្រសួងពាណិជ្ជកម្ម ១ រូប ជាប្រធាន
- + តំណាងទីស្តីការគណៈរដ្ឋមន្ត្រី ១ រូប ជាសមាជិក
- + តំណាងក្រសួងសេដ្ឋកិច្ចនិងហិរញ្ញវត្ថុ ១ រូប ជាសមាជិក



- + តំណាងក្រសួងផែនការ ១ រូប ជាសមាជិក
- + តំណាងក្រសួងកសិកម្មរុក្ខាប្រមាញ់និងនេសាទ ១ រូប ជាសមាជិក
- + តំណាងនិយោជិករបស់ គ ហ ត ១ រូប ជាសមាជិកស្វ័យប្រវត្តិ
- + អគ្គនាយក គ ហ ត ១ រូប ជាសមាជិក

មាត្រា ៨ :- សមាជិកក្រុមប្រឹក្សាភិបាល ជ្រើសរើសក្នុងចំណោមមន្ត្រីដែលសកម្ម ធ្លាប់បានបំរើការងារយ៉ាងតិច ០៥ (ប្រាំ) ឆ្នាំ ឬជាឥស្សរៈជន ដែលមានអាយុមិនលើសពី ៦៥ ឆ្នាំ និងមានបទពិសោធន៍ការងារ គ្រប់គ្រាន់ព្រមទាំងមានជំនាញខ្ពស់ក្នុងវិស័យសេដ្ឋកិច្ច វិទ្យាសាស្ត្រ ឬនីតិសាស្ត្រដែលមានសញ្ជាតិខ្មែរ និងពុំដែលទទួលទណ្ឌកម្ម ព្រហ្មទណ្ឌកិរិតធ្ងន់ពីតុលាការឡើយ ។

- សមាជិកក្រុមប្រឹក្សាភិបាល ត្រូវតែងតាំងដោយ អនុក្រឹត្យសំរាប់អាណត្តិ ៣ឆ្នាំ ។ អាណត្តិនេះអាចបញ្ចប់បានគ្រប់ពេលវេលា និងអាចបន្តទៀតបានដោយអនុក្រឹត្យតាមសំណើរបស់ក្រសួង ឬ អាជ្ញាធរដែលខ្លួនតំណាងឱ្យ ។
- តំណាងនិយោជិត ត្រូវជ្រើសរើសដោយចោះឆ្នោត ក្នុងចំណោមនិយោជិត គ ហ ត ។

មាត្រា ៩ :- ក្រុមប្រឹក្សាភិបាលមានសិទ្ធិពេញលេញ ដើម្បីសំរេចក្នុងនាមនៃ គ ហ ត ក្នុងការរៀបចំលិខិតស្នាម រាល់ឯកសារផ្សេងៗ ដែលពាក់ព័ន្ធនឹងកម្មវត្ថុរបស់សហគ្រាសស្របតាមច្បាប់ជាធរមាន ។

ជាអាទិ៍ក្រុមប្រឹក្សាភិបាលមានតួនាទី ៖

- ១- ផ្តល់ការយល់ព្រមលើគំរោងសហគ្រាសដូចមានចែងក្នុងមាត្រា ១៨ នៃអនុក្រឹត្យនេះ ។
- ២- វាយតម្លៃលើរបៀបរាល់ពេល ទ្វេរលទ្ធផលដែលបានគ្រោងទុកព្រមទាំងចាត់វិធានការណ៍ដើម្បីកែសំរួល ឱ្យបានសមស្របតាមសភាពការណ៍ ។
- ៣- ផ្តល់ការយល់ព្រមលើតុល្យការ គណនីប្រចាំឆ្នាំ និងរបាយការណ៍សកម្មភាពរបស់ គ ហ ត ។
- ៤- សំរេចតាមសំណើរបស់អគ្គនាយក ទ្វេរចនាសម្ព័ន្ធ និងលក្ខន្តិកៈបុគ្គលិករបស់សហគ្រាស ព្រមទាំង លក្ខន្តិកៈនិងកាំប្រាក់បៀវត្ស ប្រាក់រង្វាន់ ប្រាក់ឧបត្ថម្ភផ្សេងៗសំរាប់និយោជិត ដោយអនុលោមតាម ច្បាប់និងបទបញ្ញត្តិទាំងឡាយជាធរមាន ។
- ៥- ផ្តល់ការយល់ព្រមលើកិច្ចសន្យាដែលជាភាគីស្របតាមលក្ខណៈ និងបែបបទដូចមានគ្រោងក្នុងបទបញ្ជា ជាធរមាន ស្តីពីកិច្ចសន្យាដែលចុះដោយសហគ្រាសសាធារណៈ ។
- ៦- សំរេចបង្កើត បើក ឬបិទ ការិយាល័យ និងទីភ្នាក់ងារ គ្រប់ទីកន្លែងរបស់ គ ហ ត តាមការ វិនិច្ឆ័យរបស់ខ្លួន ។

មាត្រា ១០ :- ក្រុមប្រឹក្សាភិបាល បើកអង្គប្រជុំគ្រប់ពេលអាស្រ័យដោយអត្ថប្រយោជន៍នៃសហគ្រាស តាមការអញ្ជើញ របស់ប្រធាន ឬតាមសំណើនៃសមាជិកដែលមានបួននាក់យ៉ាងតិច ក្នុងចំណោមសមាជិកទាំងអស់ ។ ទោះយ៉ាងណាក៏ដោយក្រុមប្រឹក្សាភិបាលត្រូវធ្វើការប្រជុំយ៉ាងតិច ១ដង ក្នុងរយៈពេល៣ខែ ។



ណាហ៍ប្រធានមានចុះ ត្រូវប្រើសមិទ្ធិសមាជិកអង្គប្រជុំដែលបានរៀបចំលេខសំណាក់ ដើម្បី
ការប្រជុំ ។

ក្រុមប្រឹក្សាភិបាលត្រូវពិភាក្សាលើបញ្ហាទាំងឡាយដែលស្ថិតក្នុងក្របខណ្ឌរបស់ខ្លួន ។

-របៀបវារៈនៃការប្រជុំព្រមទាំងឯកសារពាក់ព័ន្ធទាំងឡាយ ត្រូវធ្វើជូនសមាជិកក្រុមប្រឹក្សាភិបាលក្របខ័ណ្ឌ
និងមន្ត្រីត្រួតពិនិត្យរដ្ឋ ឱ្យបានយ៉ាងតិច ១០ថ្ងៃ មុនពេលបើកអង្គប្រជុំ ។

-កិច្ចប្រជុំរបស់ក្រុមប្រឹក្សាភិបាល អាចប្រព្រឹត្តទៅបានលុះណាតែមានវត្តមានសមាជិក យ៉ាងតិច បួននាក់
រួមទាំងប្រធានអង្គប្រជុំផង ។ បើសិនជាមិនគ្រប់គ្រាន់ក្រុមប្រឹក្សាភិបាលត្រូវលើកទៅ១៥ថ្ងៃក្រោយទៀតដើម្បី
ពិភាក្សាឡើងវិញលើបញ្ហាតាមរបៀបវារៈដដែល ។ កិច្ចប្រជុំលើកក្រោយនេះពុំចាច់ទាមទារភ្នំមទេ ។

-សេចក្តីសំរេចទាំងឡាយរបស់ក្រុមប្រឹក្សាភិបាលអាចយកជាការបាន លុះត្រាតែមានការអនុម័តដោយ
សំឡេងភាគច្រើននៃសមាជិកអង្គប្រជុំ ។ បើសិនជាការចែកសំឡេងមានចំនួនស្មើគ្នា សំឡេងរបស់
ប្រធានក្រុមប្រឹក្សាភិបាល ឬ ប្រធានអង្គប្រជុំ ត្រូវចាត់ទុកជាឧត្តមានុភាព ។

មាត្រា ១១ : សេចក្តីសំរេចនៃក្រុមប្រឹក្សាភិបាលត្រូវកត់ត្រាក្នុងកំណត់ហេតុមួយដែលត្រូវបញ្ជូនទៅក្រសួងពាណិជ្ជកម្ម
ក្រសួងសេដ្ឋកិច្ចនិងហិរញ្ញវត្ថុ សមាជិកក្រុមប្រឹក្សាភិបាលម្នាក់ៗ និងមន្ត្រីត្រួតពិនិត្យរដ្ឋព្រមទាំងស្ថាប័ន
ដទៃទៀតដែលមានចែងក្នុងមាត្រា ២៤ នៃអនុក្រឹត្យនេះក្នុងរវាង ១៥ថ្ងៃយ៉ាងយូរចាប់ពីថ្ងៃប្រជុំ ។

-កំណត់ហេតុដើម ត្រូវមានចុះហត្ថលេខាដោយប្រធាននៃអង្គប្រជុំ និងសមាជិកក្រុមប្រឹក្សាភិបាលណា
ម្នាក់ដែលមានវត្តមានក្នុងកិច្ចប្រជុំពេលមុននោះ ។

មាត្រា ១២ : អង្គនាយកមានភារកិច្ចជាអ្នកគ្រប់គ្រងជាប្រក្រតីនៃ **ក ហ ត** និងត្រូវបានតែងតាំងសំរាប់អាណត្តិ ៣ ឆ្នាំ
ដោយអនុក្រឹត្យ តាមសំណើរបស់ក្រសួងពាណិជ្ជកម្ម។លើកលែងតែភារកិច្ចដែលមានចែងក្នុងមាត្រា ៩ ។

មាត្រា ១៣ : ក្រុមប្រឹក្សាភិបាល ត្រូវប្រគល់ជូនអង្គនាយកនូវអំណាចចាំបាច់ សំរាប់ដំណើរការប្រចាំថ្ងៃដើម្បីមាន
លទ្ធភាពគ្រប់គ្រាន់សំរាប់ដឹកនាំសហគ្រាសស្របតាមច្បាប់ និងការណែនាំរបស់ក្រុមប្រឹក្សាភិបាល ។

ក្នុងក្របខ័ណ្ឌនេះអង្គនាយកត្រូវ :

- ១- រៀបចំឯកសារទាំងឡាយដើម្បីដាក់ជូនក្រុមប្រឹក្សាភិបាល ចាត់ចែងអនុវត្តរាល់សេចក្តីសំរេចរបស់
ក្រុមប្រឹក្សាភិបាល ។ តាមតំណាក់កាលនីមួយៗអង្គនាយកត្រូវរាយការណ៍ជូនក្រុមប្រឹក្សាភិបាលអំពី
សកម្មភាពរបស់ **ក ហ ត** ។
- ២- ទទួលដឹកនាំ **ក ហ ត** លើផ្នែករដ្ឋបាល បច្ចេកទេស អាជីវកម្ម និងហិរញ្ញវត្ថុ ។
- ៣- កំណត់ថ្លៃទិញ-លក់ មុខទំនិញដែលស្ថិតក្នុងអាជីវកម្មរបស់ **ក ហ ត** ។
- ៤- តំណាងឱ្យ **ក ហ ត** ចំពោះមុខតតិយជនទាំងឡាយក្នុងការបំពេញ លិខិតស្នាមស៊ីវិល រដ្ឋបាល
ឬលិខិតតុលាការក្នុងក្របខ័ណ្ឌច្បាប់ និងការសំរេចរបស់ក្រុមប្រឹក្សាភិបាល ។



- ៥- មានសិទ្ធិជ្រើសរើស តែងតាំងដកហូតដំណែង ឬបញ្ឈប់ការងារនិងមានសិទ្ធិបញ្ជាត្រួតពិនិត្យបណ្តាញភ្នាក់ងារ និងនិយោជិតទាំងអស់ របស់ **ក ហ ត** ដោយអនុវត្តតាមលក្ខន្តិកៈបុគ្គលិក ឬច្បាប់ជាធរមាន និងតាមការសំរេចរបស់ក្រុមប្រឹក្សាភិបាល ។
- ៦ - មានសិទ្ធិផ្ទេរអំណាចមួយភាគបួនទាំងអស់ រួមទាំងការផ្ទេរសិទ្ធិចុះហត្ថលេខាទៅមន្ត្រីដែលនៅក្រោម ឱវាទស្របតាមលក្ខណ្ឌដែលបានកំណត់ដោយក្រុមប្រឹក្សាភិបាល ។
- ៧- តំណាងឱ្យ **ក ហ ត** ចំពោះមុខតុលាការ និងសាលាជំរះក្តីគ្រប់ជាន់ថ្នាក់ ក្នុងករណីចោទប្រកាន់ ភារកិច្ចការពារក្តីឱ្យ **ក ហ ត** និងការប្តឹងជំទាស់ផ្សេងៗ ។
- ៨- មានភារៈកិច្ចផ្សេងៗទៀត ដែលប្រគល់ឱ្យដោយក្រុមប្រឹក្សាភិបាល ។

មាត្រា ១៤ : លាភការរបស់ក្រុមប្រឹក្សាភិបាល និងប្រាក់បំណាច់ព្រមទាំងលាភការរបស់អគ្គនាយក ត្រូវកំណត់ដោយ ក្រសួងពាណិជ្ជកម្ម និងក្រសួងសេដ្ឋកិច្ចនិងហិរញ្ញវត្ថុ តាមសំណើរបស់ក្រុមប្រឹក្សាភិបាល ។

មាត្រា ១៥ : ការចុះ និងការអនុវត្តកិច្ចសន្យាដោយ **ក ហ ត** ត្រូវគោរពតាមបែបបទ និងនីតិវិធីដែលកំណត់ ដោយច្បាប់ជាធរមាន ។

ជំពូក ៣

ការគ្រប់គ្រងហិរញ្ញវត្ថុ

មាត្រា ១៦ : **ក ហ ត** ត្រូវកាន់កាប់គណនេយ្យរបស់ខ្លួន ឱ្យបានសមស្របតាមបទបញ្ជាគណនេយ្យកម្ពុជានិងតាម វិធាននៃគណនេយ្យ ដែលកំណត់ដោយក្រសួងសេដ្ឋកិច្ចនិងហិរញ្ញវត្ថុ ។

- ការិយបរិច្ឆេទគណនេយ្យចាប់ផ្តើមពីថ្ងៃទី ០១ ខែមករា ហើយបញ្ចប់នៅថ្ងៃទី ៣១ ខែធ្នូនៃឆ្នាំដដែល ។
- ឈរលើរបាយការណ៍នៃគណនេយ្យករជំនាញម្នាក់ ដែលមានមុខងារជាស្នងការ គណនី អគ្គនាយក

ក ហ ត ត្រូវបញ្ជូន តុល្យការ និងគណនីគ្រប់គ្រងរបស់ក្រុមហ៊ុនឱ្យបានមុន ថ្ងៃទី ៣០ ខែមិនា ឆ្នាំបន្ទាប់ នៃឆ្នាំបិទការិយបរិច្ឆេទ ទៅក្រុមប្រឹក្សាភិបាល ដើម្បីផ្តល់ការយល់ព្រម ។

- តុល្យការ និងគណនីគ្រប់គ្រង ព្រមទាំងរបាយការណ៍របស់ស្នងការគណនី ត្រូវដាក់សុំការយល់ព្រមពី ក្រសួងសេដ្ឋកិច្ច និងហិរញ្ញវត្ថុក្នុងកំឡុងពេលមិនលើសពី ១៥ ថ្ងៃ រាប់ពីថ្ងៃដែលក្រុមប្រឹក្សាភិបាលបាន ពិនិត្យនិងយល់ព្រមលើ ឯកសារទាំងឡាយ ។ ឯកសារទាំងនេះត្រូវបញ្ជូនទៅក្រសួងអាណាព្យាបាល ផងដែរដើម្បីសុំមតិ ទៅតាមលក្ខណ្ឌដែលមានចែងក្នុងមាត្រា ១៦ នៃច្បាប់ស្តីពីលក្ខន្តិកៈនៃសហគ្រាស សាធារណៈ ។

មាត្រា ១៧ : - ស្នងការគណនី ត្រូវបានតែងតាំងដោយប្រកាសរបស់រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុសំរាប់ អាណត្តិ បីការិយបរិច្ឆេទ ។



- លាភការសំរាប់ស្នងការកណ្តាល ត្រូវកំណត់ដោយក្រុមប្រឹក្សាភិបាលដែលបានការយល់ព្រមពីរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ តាមចំណាយចុងទំព្រង បច្ចុប្បន្នវិធានរបស់ គ ង ត ។
- ស្នងការកណ្តាល ត្រូវធ្វើរបាយការណ៍ដើម្បីបញ្ជាក់លើគណនីប្រចាំឆ្នាំ នៃការិយបរិច្ឆេទមានភាពស្មោះត្រង់និងត្រឹមត្រូវល្អ ហើយឆ្លុះបញ្ចាំងអំពីភាពពិតប្រាកដនៃស្ថានភាពហិរញ្ញវត្ថុរបស់ គ ង ត ។
- បេសកកម្មរបស់ស្នងការកណ្តាល អនុលោមតាមបទបញ្ញត្តិ នៃអនុក្រឹត្យលេខ ៤២ អ ន ក្រ.បក ចុះថ្ងៃទី០៦ ខែសីហា ឆ្នាំ១៩៩៧ ស្តីពីស្នងការកណ្តាលនៃសហគ្រាសសាធារណៈ ។
- ស្នងការកណ្តាលអាចចូលរួមប្រជុំជាមួយក្រុមប្រឹក្សាភិបាលបាន តាមការអញ្ជើញរបស់ប្រធានក្រុមប្រឹក្សាភិបាល ។

មាត្រា១៨ : រៀងរាល់ឆ្នាំមុនថ្ងៃទី ០១ ខែតុលា ក្រុមប្រឹក្សាភិបាលត្រូវផ្តល់ការយល់ព្រមលើគំរោងសហគ្រាសប្រចាំឆ្នាំបន្ទាប់របស់ក្រុមហ៊ុន តាមសំណើរបស់អគ្គនាយក ហើយបញ្ជូនគំរោងនេះដើម្បីសុំការអនុម័តពីរដ្ឋមន្ត្រីក្រសួងពាណិជ្ជកម្ម និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

គំរោងប្រចាំឆ្នាំត្រូវបញ្ជាក់នូវ :

- ១- កម្មវិធីវិនិយោគ ព្រមទាំងហិរញ្ញប្បទានបំរុងសំរាប់សំរេចកម្មវិធីវិនិយោគនេះ ។
- ២- ថវិកាសំរាប់ដំណើរការនៃសហគ្រាស ។
- ៣- ការប៉ាន់ស្មានថ្លៃ ទិញ-លក់មុខទំនិញដែលស្ថិតក្នុងអាជីវកម្មរបស់ គ ង ត ។
- ៤- លក្ខណៈវិនិច្ឆ័យសំរាប់វាស់វែងលទ្ធផលសេដ្ឋកិច្ច និងហិរញ្ញវត្ថុរបស់ គ ង ត ។

មាត្រា១៩ : - ធនធាននៃ គ ង ត ជាអាទិមាន :

- + ប្រាក់ដើមទុនដែលរដ្ឋផ្តល់ឱ្យ(តុល្យការដំបូងនៅពេលបង្កើត) ។
- + ប្រាក់ដើមទុនដែលរដ្ឋផ្តល់ឱ្យបន្ថែម ។
- + ប្រាក់ចំណូលផ្សេងៗ គ្រប់ប្រភេទបានមកពីសកម្មភាពរបស់ គ ង ត ។
- + ប្រាក់បានមកពីការលក់ ឬការជួលចលនវត្ថុ និងអចលនវត្ថុរបស់ គ ង ត ។
- + ប្រាក់ខ្ចីបុរេ និងប្រាក់អំណោយផ្សេងៗ ។

មាត្រា២០ : ចំណាយនៃ គ ង ត រួមមាន :

- + ចំណាយប្រក្រតីសំរាប់ដំណើរការ
- + ចំណាយវិនិយោគ
- + ចំណាយសាងសង់ និងជួសជុល
- + សងបំណុល
- + ចំណាយផ្សេងៗ



មាត្រា ២១ : គ ហ ត អាចមានគណនី ក្នុងធនាគារពាណិជ្ជកម្មផ្សេងៗ ហើយប្រើប្រាស់គណនីនេះសំរាប់ តម្រូវការរបស់ខ្លួន ។

មាត្រា ២២ : ជារៀងរាល់ឆ្នាំ ក្រោយពីមានការសំរេចពី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុនិងរដ្ឋមន្ត្រីក្រសួង ពាណិជ្ជកម្ម ប្រាក់ចំណេញដែល គ ហ ត ទទួលបានក្រោយពីការទូទាត់ ស្របតាមវិធាន គណនេយ្យ គ ហ ត មានសិទ្ធិប្រើប្រាស់ប្រាក់ចំណេញនេះឱ្យសមស្របទៅតាមលក្ខណៈច្បាប់ ។

មាត្រា ២៣ : រដ្ឋធានាចំពោះតែបំណុលណា ដែលមានការយល់ព្រមជាមុនពី រដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ ។

ជំពូក ៤

ទំនាក់ទំនងជាមួយរដ្ឋ

មាត្រា ២៤ : រយៈពេល ១៥ ថ្ងៃ យ៉ាងយូរបំផុត ក្រោយពីការអនុម័ត របស់ក្រុមប្រឹក្សាភិបាល គ ហ ត ត្រូវ ធ្វើជូន :

- រដ្ឋមន្ត្រីទទួលបន្ទុកទីស្តីការគណរដ្ឋមន្ត្រី, រដ្ឋមន្ត្រីក្រសួងពាណិជ្ជកម្ម និងរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុនូវឯកសារដូចខាងក្រោមនេះ :
- កំណត់ហេតុប្រជុំនៃក្រុមប្រឹក្សាភិបាល
- កំរោងសហគ្រាស (ដូចមានចែងក្នុងមាត្រា ១៨)
- របាយការណ៍ស្តីពីសកម្មភាព-តុល្យការ និងគណនីគ្រប់គ្រងទាំងឡាយរបស់ គ ហ ត
- របាយការណ៍របស់ស្នងការគណនី ។

មាត្រា ២៥ : ត្រូវបានដាក់ឱ្យនៅអម គ ហ ត នូវមន្ត្រីត្រួតពិនិត្យរដ្ឋម្នាក់ ដែលត្រូវតែងតាំងដោយអនុក្រឹត្យ តាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។ មន្ត្រីត្រួតពិនិត្យរដ្ឋ មានសិទ្ធិចូលរួមគ្រប់ កិច្ចប្រជុំរបស់ក្រុមប្រឹក្សាភិបាលហើយអាចផ្តល់យោបល់លើគ្រប់ចំណុចនៃរបៀបវារៈតែពុំមានសំឡេង អនុម័តឡើយ ។ មន្ត្រីត្រួតពិនិត្យរដ្ឋ ត្រូវបំពេញបេសកកម្ម ដោយអនុលោមតាមបទបញ្ញត្តិនៃមាត្រា ទី ២០ ទៅ ២៥ នៃព្រះរាជក្រម លេខ ជស/ រកម / ០៦៩៦/ ០៣ ប្ដូរថ្ងៃ ទី ១៧ ខែ មិថុនា ឆ្នាំ១៩៩៦ ស្តីពីលក្ខន្តិកៈទូទៅនៃសហគ្រាសសាធារណៈ ។

ជំពូក ៥

បទបញ្ញត្តិ

មាត្រា ២៦ : បទបញ្ញត្តិទាំងឡាយដែលផ្ទុយនឹងអនុក្រឹត្យនេះត្រូវចាត់ទុកជានិរាករណ៍ ។




មាត្រា ២៧ : សហរដ្ឋមន្ត្រីទទួលបន្ទុកទីស្តីការគណរដ្ឋមន្ត្រីរដ្ឋមន្ត្រីក្រសួងពាណិជ្ជកម្មរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងផែនការ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទនិងអគ្គនាយកក្រុមហ៊ុន ហ្គ្រីន ក្រុង ត្រូវអនុវត្តនូវអនុក្រឹត្យនេះចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ២៣ ខែ វិច្ឆិកា ឆ្នាំ ១៩៩៨

នាយករដ្ឋមន្ត្រីទី១

នាយករដ្ឋមន្ត្រីទី២



[Signature]
អ៊ុន ហួត

[Signature]
ហ៊ុន សែន

សូមគោរពជូន ឯកឧត្តមនាយករដ្ឋមន្ត្រីទី១

សូមគោរពជូន សម្តេចនាយករដ្ឋមន្ត្រីទី២

[Signature]

គាត លីន

នាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

[Signature]

ចម ប្រសិទ្ធ

រដ្ឋមន្ត្រីក្រសួងពាណិជ្ជកម្ម

កន្លែងទទួល

- ខុទ្ទកាល័យព្រះមហាក្សត្រ
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានព្រះបរមរាជវាំង
- ខុទ្ទកាល័យឯកឧត្តមនាយករដ្ឋមន្ត្រីទី១
- ខុទ្ទកាល័យសម្តេចនាយករដ្ឋមន្ត្រីទី២
- ដូចមាត្រា ២៧
- ឯកសារ-កាលប្បវត្តិ